

قربانی

سُنّتِ مصطفیٰ ہے

21 May 2026



(For Islamic Brothers)

پاکستان بھر میں دعوتِ اسلامی کے ہفتہ وار
اجتماعات میں ہونے والا بیان

21 مئی، 2026ء (متوقع اسلامی تاریخ: 3 ذوالحجہ شریف، 1447ھ)

کو پاکستان بھر میں دعوتِ اسلامی کے ہفتہ وار اجتماعات میں ہونے والا بیان

قربانی سُنّتِ مصطفیٰ ہے

اس بیان میں آپ جان سکیں گے...

- 03: صفحہ: عظمت والی 10 راتیں ❀
- 15: صفحہ: قربانی کے فضائل پر احادیث ❀
- 17: صفحہ: قربانی کے چند آداب ❀
- 27: صفحہ: گوشت کھانا سُنّتِ مصطفیٰ ہے ❀

پیشکش



FOR FEEDBACK
(+92) 315 2692 786

الْمَدِينَةُ الْعِلْمِيَّة

Islamic Research Center

(شعبہ: بیاناتِ دعوتِ اسلامی)



GET MORE SPEECHES
(+92) 310 8882 033

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ
أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نَوْرَ اللَّهِ

نَوَيْتُ سُنَّتَ الْإِعْتِكَافِ (ترجمہ: میں نے سنتِ اعتکاف کی نیت کی)

درودِ پاک کی فضیلت

نبی اکرم، نورِ مجسم صلی اللہ علیہ وآلہ وسلم کا فرمانِ عالی شان ہے: شبِ جمعہ اور روزِ جمعہ
(یعنی جمعرات کا سورج ڈوبنے سے لے کر جمعہ کا سورج ڈوبنے تک) مجھ پر دُرُودِ پاک کی کثرت کیا

کرو! جو ایسا کرے گا روزِ قیامت میں اس کی گواہی دوں گا اور شفاعت بھی کروں گا۔ (1)

تمنا ہے فرمائیے روزِ محشر یہ تیری رہائی کی چٹھی ملی ہے
شفاعت کرے حشر میں جو رضا کی سوا تیرے کس کو یہ قدرت ملی ہے (2)

وضاحت: یا رسول اللہ صلی اللہ علیہ وآلہ وسلم! خواہش یہ ہے کہ جب روزِ قیامت حاضری ہو تو آپ

فرمائیں: اے رضا! تیرے لیے یہ جہنم سے آزادی کا پروانہ ملا ہے۔ اے پیارے محبوب صلی اللہ
علیہ وآلہ وسلم! رضا کی شفاعت کرنا آپ ہی کا کام ہے، آپ کے سوا کسی کو یہ طاقت نہیں دی گئی۔

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدًا

بیانِ سننے کی نیتیں

حدیثِ پاک میں ہے: اِنَّمَا الْأَعْمَالُ بِالنِّيَّاتِ اعمال کا دار و مدار نیتوں پر ہے۔ (3)

①... شُعَبُ الْإِيمَانِ، باب في الصلوات، جلد: 3، صفحہ: 111، حدیث: 3033۔

②... حدائق بخشش، صفحہ: 188 ملتقطاً۔

③... بخاری، کتاب بدء النوحی، صفحہ: 65، حدیث: 1۔

اے عاشقانِ رسول! چھٹی اور چھٹی نیٹوں سے عمل کا ثواب بڑھ جاتا ہے۔ آئیے! بیان سننے سے پہلے کچھ اچھی اچھی یتیمیں کر لیتے ہیں، نیت کیجیے! ﴿رضائے الہی کے لیے بیان سنوں گا﴾ باآدب بیٹھوں گا ﴿خوب توجُّہ سے بیان سنوں گا﴾ جو سنوں گا، اُسے یاد رکھنے، خود عمل کرنے اور دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

عظمت والی 10 راتیں

پیارے اسلامی بھائیو! اللہ پاک قرآن کریم میں فرماتا ہے:

وَالْفَجْرِ ﴿١﴾ وَلَيَالٍ عَشْرٍ ﴿٢﴾
 ترجمہ کنز العرفان: صبح کی قسم اور دس راتوں
 (پارہ: 30، سورہ فجر: 1-2) کی۔

ایک قول کے مطابق اس آیت میں ذکر کی گئی 10 راتوں سے ذوالحج کی ابتدائی 10 راتیں مراد ہیں۔⁽¹⁾ پتا چلا! ذوالحج کی ابتدائی 10 راتیں بہت فضیلت والی ہیں کہ اللہ پاک نے ان کی قسم ارشاد فرمائی۔

عشرہ ذی الحج میں عبادت کی فضیلت

﴿حضرت عبد اللہ بن عباس رضی اللہ عنہما سے روایت ہے، اللہ پاک کے آخری نبی، رسول ہاشمی، مکی مدنی، مُحَمَّد عربی صَلَّی اللّٰهُ عَلَیْہِ وَاٰلِہٖ وَسَلَّم نے فرمایا: مَا مِنْ اَیَّامٍ اَلْعَمَلُ الصَّالِحِ فِیْہَا اَحَبُّ اِلَی اللّٰهِ مِنْ ہٰذِہِ الْاَیَّامِ یعنی ایسا کوئی دن نہیں ہے کہ جس میں نیک عمل کرنا اللہ پاک کے نزدیک، ان (یعنی ذوالحج کے ابتدائی) 10 ایام سے بڑھ کر محبوب ہو۔﴾⁽²⁾

① ... تفسیر قرطبی، پارہ: 30، سورہ فجر، زیر آیت: 2، جز: 20، جلد: 10، صفحہ: 24۔

② ... البوداؤد، کتاب الصوم، باب فی صوم العشر، صفحہ: 390، حدیث: 2438۔

یعنی عام دنوں میں نیکی کی جائے وہ بھی اللہ پاک کو بڑی پیاری ہے لیکن عشرہ ذی الحج (یعنی ذوالحج کے ابتدائی 10 دنوں میں) نیکی کرنا اللہ پاک کے ہاں بہت زیادہ محبوب ہے۔

✽ ایک روایت میں ہے: **وَالْعَمَلُ فِيهِنَّ يُضَاعَفُ سَبْعُ مِائَةٍ ضِعْفٍ** ان 10 دنوں میں نیکی کا ثواب 700 گنا بڑھا دیا جاتا ہے۔⁽¹⁾

✽ ترمذی شریف کی روایت میں ہے: مکی مدنی، مُحَمَّدٌ عَرَبِيٌّ صَلَّى اللهُ عَلَيْهِ وَآلِهِ وَسَلَّمَ نے فرمایا: **مَا مِنْ أَيَّامٍ أَحَبُّ إِلَى اللَّهِ أَنْ يُتَعَبَّدَ لَهُ فِيهَا مِنْ عَشْرِ ذِي الْحِجَّةِ** یعنی عشرہ ذی الحج میں عبادت کرنا اللہ پاک کے ہاں عام دنوں کی نسبت زیادہ محبوب ہے **يَعْدِلُ صِيَامُ كُلِّ يَوْمٍ مِنْهَا بِصِيَامِ سَنَةٍ** ان دنوں میں ایک دن کا روزہ ایک سال کے روزوں کے برابر ہے **وَقِيَامُ كُلِّ لَيْلَةٍ مِنْهَا بِقِيَامِ لَيْلَةِ الْقَدْرِ** اور ان دنوں کی ہر رات کا قیام (یعنی جاگ کر عبادت کرنا) شب قدر کے قیام کے برابر ہے۔⁽²⁾

سُبْحَنَ اللَّهُ! اے عاشقانِ رسول! یہ 10 دن گویا نیکیوں کا موسم بہار ہیں، ہمیں چاہیے کہ ہم ان ایام کو غنیمت جانیں، خوب نیکیاں کریں، فرض نماز تو پڑھنی ہی پڑھنی ہے ✽ نوافل بھی پڑھیں ✽ نفل عبادت کریں ✽ تلاوت کریں ✽ دُكْرُ اللّٰهِ کریں بلکہ حق تو یہ ہے کہ راتوں کو جاگ کر عبادت کی جائے کہ رات کی عبادت پسندیدہ ہے۔

پیارے آقا صَلَّى اللهُ عَلَيْهِ وَآلِهِ وَسَلَّمَ نفل روزے رکھتے

پیارے اسلامی بھائیو! مسلمانوں کی آئی جان، حضرت حفصہ رَضِيَ اللهُ عَنْهَا فرماتی ہیں: رسول اکرم، نورِ مَجِسَّم صَلَّى اللهُ عَلَيْهِ وَآلِهِ وَسَلَّمَ عشرہ ذی الحج میں پابندی کے ساتھ نفل روزے

1... شعب الایمان، باب فی الصیام، جلد: 3، صفحہ: 356، حدیث: 3757۔

2... ترمذی، کتاب الصوم، باب ما جاء فی العمل، صفحہ: 211، حدیث: 758۔

رکھا کرتے تھے۔ (1)

خیال رہے! عشرہ ذی الحج کے روزے کا مطلب ہے: ذوالحج کے ابتدائی 9 دنوں کے روزے، کیونکہ 10 ذوالحج (یعنی عید الاضحیٰ) کا روزہ رکھنا جائز نہیں۔ (2)

اے عاشقانِ رسول! کاش! ہم بھی نیکیوں کے حریص بن جائیں، ہمارے پیارے آقا، رسولِ خُدا صَلَّی اللہُ عَلَیْہِ وَاٰلِہٖ وَسَلَّم عشرہ ذی الحج کے روزے رکھا کرتے تھے، کاش! ہم بھی اس ادائے مصطفیٰ کو ادا کرنے کے لیے نفل روزے رکھیں، نمازیں پڑھیں، عبادت کریں کہ یہی کمائی قبر و حشر میں کام آتی ہے، باقی سب تو یہیں چھوڑ جانا ہے، اس لیے نیکیوں کی حرص بڑھانی چاہیے، عشرہ ذی الحج کی ایک نیکی 700 گنا بڑھادی جاتی ہے، (3) لہذا اس موقع کا فائدہ اٹھائیں اور خوب نیکیاں کریں۔ اللہ پاک ہم سب کو اپنی رضا والے کاموں میں مضروف رہنے کی توفیق نصیب فرمائے۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

کچھ نیکیاں کمالے، جلد آخرت بنالے | کوئی نہیں بھروسا اے بھائی! زندگی کا (4)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے آقائے جب اُونٹ ذبح فرمائے

پیارے اسلامی بھائیو! ہجرت کے دسویں سال کا واقعہ ہے، اس سال کم و بیش 1 لاکھ 24 ہزار صحابہ کرام رضی اللہ عنہم نے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کے ساتھ حج کا فریضہ ادا کرنے کی سعادت حاصل کی۔ اس مبارک حج کو **حَجَّہُ الْوَدَاعِ** کہا جاتا ہے۔ (5)

① ... صحیح ابن حبان، کتاب التاریخ، صفحہ: 1703، حدیث: 6422۔

② ... مسند ابی یعلیٰ، جلد: 3، صفحہ: 21، حدیث: 2915۔

③ ... شعب الایمان، باب فی الصیام، جلد: 3، صفحہ: 356، حدیث: 3757۔

④ ... وسائل بخشش، صفحہ: 178۔

⑤ ... مدارج النبوة، قسم سوم... الحج، ذکر حجۃ الوداع، جلد: 2، صفحہ: 384 بتقدم و تاخر۔

سُبْحَانَ اللَّهِ! صحابہ کرام رَضِيَ اللَّهُ عَنْهُمْ کے اِس اُونچے نصیب پر قربان جائیے...!! ان عظیم لوگوں نے کیا قسمت پائی ہے ❀ کعبہ کا طواف کعبے کے کعبہ یعنی محبوبِ خُدا صَلَّى اللَّهُ عَلَيْهِ وَآلِهِ وَسَلَّمَ کے ساتھ...!! ❀ میدانِ عرفات کا قیام ❀ مُرْوَلِضَہ میں رات گزارنا ❀ منیٰ کی قربانیاں...!! وہ مبارک اَفْعَال جن کے لیے عشاق کے دل تڑپتے ہیں ❀ اہلِ دِل جو سعادتیں پانے کے لیے راتوں کو اُٹھ اُٹھ کر آنسو بہاتے ہیں، صحابہ کرام رَضِيَ اللَّهُ عَنْهُمْ یہی مبارک افعال نبیوں کے سردار، مکی مدنی تاجدار صَلَّى اللَّهُ عَلَيْهِ وَآلِهِ وَسَلَّمَ کے ساتھ بجالانے کی سَعَادَت حاصل کر رہے تھے۔ کاش! ان کے صدقے ہماری بھی قسمت سنور جائے! کاش! مدینے جانا نصیب ہو جائے، اے کاش! کبھی قسمت چمکے، جاگتے میں نہیں تو کم از کم خواب میں ہی کبھی دیدارِ مصطفیٰ نصیب ہو جائے۔

یَا رَبِّ! پھر اُوجِ پدِ یہ ہمارا نصیب ہو	سُوئے مدینہ پھر ہمیں جانا نصیب ہو
مکہ بھی ہو نصیب، مدینہ نصیب ہو	دشتِ عرب نصیب ہو، صحرا نصیب ہو
اللہ! دیدِ گنبدِ خضرا نصیب ہو	یَا رَبِّ! رسولِ پاک کا جلوہ نصیب ہو (1)

پیارے اسلامی بھائیو! حَبَّةُ الْوَدَاعِ کے موقع پر پیارے آقا، مکی مدنی مصطفیٰ صَلَّى اللَّهُ عَلَيْهِ وَآلِهِ وَسَلَّمَ نے منیٰ شریف میں 100 اُونٹوں (Camels) کی قربانی فرمائی۔ ان میں سے 63 اُونٹ اپنے ہاتھ مبارک سے خُحْر فرمائے، باقی 37 اُونٹ آپ صَلَّى اللَّهُ عَلَيْهِ وَآلِهِ وَسَلَّمَ کے حکم سے مسلمانوں کے چوتھے خلیفہ حضرت مولیٰ علی رَضِيَ اللَّهُ عَنْهُ نے نحر کرنے کی سَعَادَت پائی۔ (2)

اُونٹ کے حلق کے آخر میں موجود رگیں کھڑے کھڑے نیزہ مار کر کاٹی جاتی ہیں،

1... وسائلِ بخشش، صفحہ: 89 ملتقطاً۔

2... مدارج النبوة، قسم سوم... الخ، ذکر حجۃ الوداع، جلد: 2، صفحہ: 397۔

اسے نَحْر کرنا کہتے ہیں۔ (1)

پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم جب اُونٹوں کو نَحْر فرما رہے تھے، یہ مُنظر بہت ہی ایمان افروز تھا۔ روایت ہے: 5، 5 اُونٹ آپ صَلَّی اللہُ عَلَیْہِ وَاٰلِہٖ وَسَلَّم کی خِدْمَت میں پیش کیے جا رہے تھے، جب یہ 5 اُونٹ آپ کی بارگاہ میں حاضر ہوتے تو سب اُونٹ دھکم پیل کرتے ہوئے ایک دوسرے سے آگے بڑھ کر اپنے آپ کو بارگاہ رسالت میں پیش کرتے تاکہ آپ صَلَّی اللہُ عَلَیْہِ وَاٰلِہٖ وَسَلَّم کے ہاتھوں سے سب سے پہلے مجھے قربان ہونا نصیب ہو جائے۔ (2)

سُبْحٰنَ اللہ! کیا نرالی شان ہے...!! ہمارے ہاں جب جانور کو قربانی کے لیے لایا جاتا ہے تو وہ چھوٹ کر بھاگنے کی کوشش کرتا ہے، کئی مرتبہ تو بڑا جانور چھوٹ کر بھاگ بھی جاتا ہے اور کافی نقصان کر ڈالتا ہے، خصوصاً اُونٹ کو نَحْر کرنا تو بہت مہارت کا کام ہوتا ہے، تجربہ کار قضاہ ہی اسے نَحْر کر سکتا ہے مگر ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی نرالی شان پر ہزار جانیں قربان...!! یقیناً ہر ایک کو جان پیاری ہوتی ہے مگر یہ کمال ہے آمنہ کے لال، رسول بے مثال صَلَّی اللہُ عَلَیْہِ وَاٰلِہٖ وَسَلَّم کا کہ جانور بھی آپ کے کرم والے ہاتھ سے قربان ہونے کو زندگی سے بہتر جانتے ہیں۔

ہر اک کی آرزو ہے پہلے مجھ کو ذبح فرمائیں | تماشا کر رہے ہیں مرنے والے عیدِ قربان میں (3)

پیارے اسلامی بھائیو!! عشق والوں کے انداز نرالے ہیں، یہاں سچے عاشق رسول، شیخ طریقت، امیر اہلسنت مولانا الیاس قادری دَامَتْ بَرَکَاتُہُمُ الْعَالِیَہُ کا جذبہ دیکھیے! لکھتے ہیں:

اُونٹ بن گیا ہوتا اور عیدِ قربان میں | کاش! دستِ آقا سے نَحْر ہو گیا ہوتا

1... بہار شریعت، جلد: 3، صفحہ: 312، حصہ: 15۔

2... الہوداؤد، کتاب المناسک، باب فی الہدی اذا... الخ، صفحہ: 286، حدیث: 1765 خلاصہ۔

3... ذوقِ نعت، صفحہ: 192۔

کاش! ایسا ہو جاتا خاک بن کے طیبہ کی | مصطفیٰ کے قدموں سے میں لپٹ گیا ہوتا (1)
 اللہ کریم ہم سب کو عشقِ رسول کی ایسی باکمال نعمت نصیب فرمائے۔ آمینِ بجاہِ
 خاتَمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

ایماندار اُمتوں کی مشترکہ عبادت

پارہ: 17، سورہ حج، آیت: 34 میں اللہ پاک ارشاد فرماتا ہے:

وَلِكُلِّ أُمَّةٍ جَعَلْنَا مَنْسَكًا لِّيَدُكُرُوا السَّمَّ
 اللَّهُ عَلَى مَا سَرَدْتَهُمْ مِنْ بَهِيمَةَ الْأَنْعَامِ ط
 (پارہ: 17، سورہ حج: 34) اللہ کا نام یاد کریں کہ اس نے انہیں بے زبان
 چوپایوں سے رزق دیا۔

آیت کا معنی یہ ہے کہ پہلے جتنی ایماندار اُمتیں گزری ہیں، اُن میں ہر اُمت کے لیے
 اللہ پاک نے ایک قربانی مقرر فرمائی تھی تاکہ وہ جانوروں کو ذبح کرتے وقت ان پر اللہ
 پاک کا نام لیں۔ (2)

اے مسلمان! سُن یہ نکتہ درسِ قرآنی میں ہے | عظمتِ اسلام و مُسَلِّمِ صرف قربانی میں ہے
 قربانی سنتِ مصطفیٰ ہے

پیارے اسلامی بھائیو! قربانی کرنا بڑے ثواب کا کام ہے، قربانی کرنا اللہ پاک کی رضا

1... وسائلِ بخشش، صفحہ: 158-159 ملقطا۔

2... صراطِ الجنان، پارہ: 17، سورہ حج، زیر آیت: 34، جلد: 6، صفحہ: 443۔

والاکام ہے، قربانی کرنا اللہ پاک کے قرب کا سبب ہے، قربانی کرنا سنتِ ابراہیمی ہے، قربانی کرنا سنتِ انبیاء ہے اور قربانی کرنا سیدِ انبیاء، محبوبِ خدا، احمدِ مجتبیٰ، یعنی ہمارے آقا، مُحَمَّد مصطفیٰ صَلَّى اللهُ عَلَيْهِ وَآلِهِ وَسَلَّمَ کی بھی پیاری پیاری سنت ہے۔

ماشاء اللہ! ہمارے آقا و مولیٰ، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کو قربانی کرنے میں ایسا لگاؤ تھا کہ ہر سال (*Every year*) قربانی فرماتے۔ ترمذی شریف میں روایت ہے، حضرت عبد اللہ بن عمر رَضِيَ اللهُ عَنْهُمَا فرماتے ہیں: پیارے محبوبِ صَلَّى اللهُ عَلَيْهِ وَآلِهِ وَسَلَّمَ 10 سال مدینہ پاک میں رہے، آپ ہر سال قربانی فرماتے تھے۔⁽¹⁾

بلکہ آپ صَلَّى اللهُ عَلَيْهِ وَآلِهِ وَسَلَّمَ کا **قربانی کرنے** کا سلسلہ وصالِ ظاہری کے بعد بھی جاری رہا، حضرت مولیٰ علی رَضِيَ اللهُ عَنْهُ فرماتے ہیں: محبوبِ ذیشان، مکی مدنی سلطانِ صَلَّى اللهُ عَلَيْهِ وَآلِهِ وَسَلَّمَ نے مجھے وصیت فرمائی تھی کہ میں ہر سال آپ صَلَّى اللهُ عَلَيْهِ وَآلِهِ وَسَلَّمَ کی جانب سے 2 مینڈھے قربان کرتا رہوں، چنانچہ میں ہر سال آپ کی وصیت پر عمل کرتا ہوں۔⁽²⁾

اُمت کی جانب سے قربانی فرماتے

پیارے اسلامی بھائیو! قربانی کے تعلق سے ایک رحمت بھری ادائے مصطفیٰ سنئے! اور جھومئے! حضرت أَبُو رَافِعِ رَضِيَ اللهُ عَنْهُ سے روایت ہے، رسولوں کے سردار، مکی مدنی تاجدارِ صَلَّى اللهُ عَلَيْهِ وَآلِهِ وَسَلَّمَ 2 موٹے موٹے، سینگوں والے مینڈھے (*Rams*) خریدتے، عید کے دن جب عید کی نماز ادا فرمالتے، خطبہ ارشاد فرمانے کے بعد آپ صَلَّى اللهُ عَلَيْهِ وَآلِهِ وَسَلَّمَ کی خدمت ایک مینڈھا حاضر کیا جاتا، آپ صَلَّى اللهُ عَلَيْهِ وَآلِهِ وَسَلَّمَ اسے اپنے ہاتھوں سے ذبح

①... ترمذی، کتاب الاضاحی، باب الدلیل علی ان الاضحیٰ سننہ، صفحہ: 386، حدیث: 1507۔

②... ترمذی، کتاب الاضاحی، باب ماجاء فی الاضحیٰ عن المیت، صفحہ: 383، حدیث: 1495۔

کرتے اور کہتے:

اَللّٰهُمَّ هَذَا عَنِّ اُمَّتِيْ جَبِيْعًا مِّنْ شَهَادَتِكَ بِالتَّوْحِيْدِ وَشَهَادَتِيْ بِالْبَلَاغِ

ترجمہ: اے اللہ پاک! یہ قربانی میرے ہر اُس اُمتی کی جانب سے جو تیرے ایک ہونے اور میرے دین پہنچا دینے کی گواہی دیتا ہے۔

پھر دوسرا مینڈھا حاضر کیا جاتا، اسے اپنے ہاتھ مبارک سے ذبح فرما کر کہتے:

اَللّٰهُمَّ هَذَا عَنِّ مُحَمَّدٍ وَآلِ بَيْتِهِ

ترجمہ: اے اللہ پاک! یہ قربانی مُحَمَّد اور آلِ مُحَمَّد کی جانب سے ہے۔

پھر ان دونوں مینڈھوں کا گوشت غریبوں مسکینوں میں تقسیم کر دیا جاتا، آپ صَلَّی اللہُ عَلَیْہِ وَاٰلِہٖ وَسَلَّمُ خود اور آپ کے گھر والے بھی اس سے تناول فرماتے۔⁽¹⁾

یہ ناز، یہ انداز ہمارے نہیں ہوتے

سُبْحٰنَ اللّٰہ! پیارے اسلامی بھائیو! پیارے آقا صَلَّی اللہُ عَلَیْہِ وَاٰلِہٖ وَسَلَّمُ کے اُمت سے محبت کے انداز مبارک دیکھیے! کیسے نرالے ہیں، آپ صَلَّی اللہُ عَلَیْہِ وَاٰلِہٖ وَسَلَّمُ باقاعدہ اہتمام کے ساتھ ہر سال 2 خوبصورت، پیارے پیارے مینڈھے خرید فرماتے اور اُمت سے پیار دیکھیے! پہلے قربانی اُمت کے نام کی کرتے، بعد میں اپنی جانب سے فرمایا کرتے۔ اعلیٰ حضرت کے بھائی جان مولانا حَسَن رضا خان رَحْمَةُ اللہِ عَلَیْہِ کیا خوب کہتے ہیں:

اس شان کے ہم نے کیا کسی نے دیکھے | نہیں زینہار (ب تک) آقا
ایسا تو کہیں سُننا نہ دیکھا بندوں کا اٹھائیں بار آقا

جن کی کوئی بات تک نہ پُوتھے | ان پر تمہیں آئے پیار آقا (1)

پیارے اسلامی بھائیو! واقعی کتنی سچی بات ہے...!! ہم کون ہیں؟ کیا ہیں؟ ہم کتوں کی اہمیت ہی کیا ہے؟ آہ! ہم بے وقعت بندے...!! مگر نصیب دیکھیے! عرش کے دولہا، محبوبِ خدا، امام الانبیاء صلی اللہ علیہ وآلہ وسلم * وہ عظمت والے آقا جن کے صدقے میں یہ دُنیا بنی * وہ عظمت والے آقا جن کے ناز رُب کائنات اُٹھائے * وہ عظمت والے آقا جن کے دَر پر فرشتے قطار باندھے حاضر رہیں * وہ عظمت والے آقا حضرت جبرائیل علیہ السلام جن کے قدم چومیں * اللہ! اللہ! وہ عظمت و شان والے آقا، مکی مدنی مصطفیٰ صلی اللہ علیہ وآلہ وسلم ہم گنہگاروں کی یاد فرماتے ہیں، باقاعدہ اہتمام کے ساتھ ہمارے نام کی قربانی ہر سال فرماتے ہیں۔

یہ ناز یہ انداز ہمارے نہیں ہوتے | جھولی میں اگر ٹکڑے تمہارے نہیں ہوتے
ملتتی نہ اگر بھیکِ حضور آپ کے در سے | اس شان سے منگتوں کے گزارے نہیں ہوتے

یاد ان کی اپنی عادت کیجیے!

پیارے اسلامی بھائیو! آپ خود اپنے دل سے پوچھئے! جو آقا صلی اللہ علیہ وآلہ وسلم ہمارا اِتنا خیال فرماتے تھے، اُن آقا صلی اللہ علیہ وآلہ وسلم کی یاد ہمیں کیسے منانی چاہیے...؟ * ہمارا حق بنتا ہے کہ چلتے پھرتے، اُٹھتے بیٹھتے، سوتے جاگتے اپنے محبوب آقا صلی اللہ علیہ وآلہ وسلم کا ذکر لبوں پر سجائے رکھیں * آپ صلی اللہ علیہ وآلہ وسلم کے حضور درودوں کے نذرانے پیش کریں * آپ صلی اللہ علیہ وآلہ وسلم کی سنتیں اپنائیں * چہرے کو سنتِ رسول (یعنی داڑھی شریف) سے سجائیں * سر پر سنتِ مصطفیٰ صلی اللہ علیہ وآلہ وسلم یعنی عمامہ شریف کا تاج سجائیں * لباس بھی

سُنّتوں سے بھرپور ہو ❁ اور بالخصوص! جن کو اللہ پاک نے توفیق عطا فرمائی ہے، اللہ پاک نے استطاعت بخشی ہے تو ہر سال اپنے محبوب آقا، جان سے عزیز آقا، پیارے پیارے مصطفیٰ صَلَّی اللہُ عَلَیْہِ وَاٰلِہٖ وَسَلَّم کے ایصالِ ثواب کے لیے علیحدہ سے قربانی کرنے کی سعادت پایا کریں۔

ایک اہم مسئلہ

یہاں ایک بات کی وضاحت کر دوں؛ جن پر قربانی واجب ہو، اُن کے لیے لازم ہے کہ اپنی ہی جانب سے قربانی کریں، (1) پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی جانب سے کرنے کے لیے الگ سے جانور خریدیں یا بڑے جانور میں علیحدہ (Separate) حصّہ ڈالیں۔ اگر اتنی استطاعت نہ ہو، صرف اپنی واجب قربانی ہی کر سکتے ہوں تو قربانی اپنی ہی جانب سے یعنی اپنا واجب ادا کرنے کے لیے ہی کیجیے! اور اس کا ثواب بارگاہ رسالت میں نذر کر دیجیے!

ایصالِ ثوابِ سُنّت ہے

پیارے اسلامی بھائیو! محبوبِ ذیشان صَلَّی اللہُ عَلَیْہِ وَاٰلِہٖ وَسَلَّم ہر سال اُمت کی جانب سے قربانی کرتے تھے، اس اداے مصطفیٰ صَلَّی اللہُ عَلَیْہِ وَاٰلِہٖ وَسَلَّم سے یہ بھی معلوم ہوا کہ ایصالِ ثواب جائز ہی نہیں بلکہ سُنّت ہے اور یہ بھی معلوم ہوا کہ ایصالِ ثواب صرف مردوں کو نہیں، زندوں بلکہ آئندہ آنے والوں کو بھی کیا جاسکتا ہے۔

روایات میں ہے: سرکارِ عالی و قار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم میت کے لیے ایصالِ ثواب کی ترغیب دلیا کرتے تھے۔ (2) ایک صحابی رضی اللہ عنہا جنہیں بنتِ عقیف کہا

1... فتاویٰ امجدیہ، جلد: 3، صفحہ: 315۔

2... کشف الغمہ، کتاب الجنائز، فرع فی انتفاع المیت بالقرآن... الخ، جز: 1، صفحہ: 207 ماخوذاً

جاتا تھا، وہ فرماتی ہیں: ہم جب بارگاہِ رسالت میں حاضر ہوئے تو آپ صَلَّى اللهُ عَلَيْهِ وَآلِهِ وَسَلَّمَ نے ہم سے اس بات پر بیعت لی کہ ہم اپنے فوت شدگان کے لیے فاتحہ پڑھا کریں گے۔⁽¹⁾

سُبْحَانَ اللهِ! اس سے اندازہ لگائیے کہ رحمتِ دو جہان، مکی ہندی سلطان صَلَّى اللهُ عَلَيْهِ وَآلِهِ وَسَلَّمَ ایصالِ ثواب کو کتنی اہمیت دیا کرتے تھے۔ آپ صَلَّى اللهُ عَلَيْهِ وَآلِهِ وَسَلَّمَ نے صحابہ کرام رَضِيَ اللهُ عَنْهُمْ سے اس بات پر باقاعدہ بیعت لی کہ میت کے لیے سورہ فاتحہ کی تلاوت کیا کریں گے۔

کیا فوت شدگان کو ثواب پہنچتا ہے؟

صحابی رسول حضرت انس بن مالک رَضِيَ اللهُ عَنْهُ فرماتے ہیں: میں نے عرض کیا: یا رسول الله صَلَّى اللهُ عَلَيْهِ وَآلِهِ وَسَلَّمَ! میرے ماں باپ آپ پر قربان ہوں...!! ہم اپنے فوت شدگان کے لیے صدقہ کرتے ہیں، ان کی طرف سے حج کرتے ہیں، کیا یہ انہیں پہنچتا ہے؟ فرمایا: ہاں! یہ انہیں پہنچتا ہے اور وہ اس (ایصالِ ثواب) پر اسی طرح خوش ہوتے ہیں، جیسے تم (زندہ لوگ) تحفہ ملنے پر خوش ہوتے ہو۔⁽²⁾

مَرْحُومِينَ کے لیے بھی قربانی کیجیے!

پیارے اسلامی بھائیو! جن کے والدین دونوں یا ایک دُنیا سے رُخصت ہو چکے ہوں، انہیں چاہیے کہ اپنے ماں باپ کے ایصالِ ثواب کے لیے بھی الگ سے قربانی کی سعادت پایا کریں۔ ایک مرتبہ ایک صحابی رَضِيَ اللهُ عَنْهُ حاضر ہوئے، عرض کیا: یا رسول الله صَلَّى اللهُ عَلَيْهِ وَآلِهِ وَسَلَّمَ! میں اپنے ماں باپ کے ساتھ ان کی زندگی میں نیک سلوک کرتا تھا، اب وہ وفات پا

① ... الاحاد والمثنائی لابن ابی عاصم، جلد: 6، صفحہ: 94، حدیث: 3307۔

② ... عمدۃ القاری، کتاب الوضوء، جلد: 2، صفحہ: 599، زیر حدیث: 216۔

گئے، اب اُن کے ساتھ نیک سلوک کا کیا طریقہ ہے؟ آپ صَلَّى اللهُ عَلَيْهِ وَآلِهِ وَسَلَّمَ نے فرمایا:

إِنَّ مِنَ الْبِرِّ بَعْدَ النُّبُوتِ أَنْ تُصَلِّيَ لَهُمَا مَعَ صَلَاتِكَ وَتُصَوِّمَ لَهُمَا مَعَ صِيَامِكَ

ترجمہ: بیشک مرنے کے بعد ماں باپ کے ساتھ نیک سلوک یہ ہے کہ تم اپنی نماز کے ساتھ

ان کے لیے بھی نماز پڑھو اور اپنے روزوں کے ساتھ اُن کے لیے بھی روزے رکھو! (1)

اس حدیث پاک کے 2 معنی ہو سکتے ہیں: (1): جب بھی تم نماز پڑھو! روزہ رکھو تو اس

کا ثواب اپنے ماں باپ کو پہنچا دیا کرو! (2): دوسرا معنی یہ ہو سکتا ہے کہ اُن کی طرف سے اُن

کے نماز روزوں کا فدیہ دے دو کہ یہ بھی اُن کی وفات کے بعد اُن کے ساتھ بھلائی کی ایک

صورت ہے۔

سُبْحَانَ اللهِ! معلوم ہوا؛ صرف ختمِ قُلْ شَرِيف، دَسُوَاں، چالیسواں وغیرہ ہی نہیں بلکہ

ماں باپ کے حقوق میں سے ہے کہ اولاد اپنی ہر ہر نیکی میں انہیں شامل کرے، جو بھی نیکی

کرے، اس کا ثواب ماں باپ کو پہنچائے اور نفل نیکیاں کر کر کے انہیں ثواب پہنچاتا ہے۔

لہذا اللہ پاک نے وسعتِ دی ہو تو ماں باپ کے ایصالِ ثواب کے لیے علیحدہ قربانی خریدیے!

اگر اتنی وسعت نہ ہو تو اپنا ہی واجب ادا کیجیے اور اس کا ثواب مَرْحُومِ وَالِدَيْنِ کو بھیج دیجیے!

پیارے آقا جانور بانٹا کرتے

پیارے اسلامی بھائیو! قربانی کے تعلق سے ایک اور پیاری پیاری ادائے مصطفیٰ یہ بھی

ہے کہ آپ صَلَّى اللهُ عَلَيْهِ وَآلِهِ وَسَلَّمَ صحابہ کرام رَضِيَ اللهُ عَنْهُمْ کے درمیان جانور تقسیم فرمایا کرتے

تھے۔ حضرت عقبہ بن عامر رَضِيَ اللهُ عَنْهُ سے روایت ہے، فرماتے ہیں: ایک مرتبہ محبوب

ذیشان صَلَّی اللہُ عَلَیْہِ وَاٰلِہٖ وَسَلَّم نے مجھے بکریاں (Goats) عطا فرمائیں اور فرمایا: یہ صحابہ کرام رَضِیَ اللہُ عَنْہُمْ میں بانٹ دو...!! چنانچہ میں نے سب میں بکریاں بانٹ دیں، ایک بکری بیچ گئی، میں لے کر واپس حاضر ہوا، آپ صَلَّی اللہُ عَلَیْہِ وَاٰلِہٖ وَسَلَّم نے فرمایا: یہ تم رکھو! اور اپنی قربانی کر لو...!! (1)

سُبْحٰنَ اللہ! پیارے اسلامی بھائیو! دیکھیے! ہمارے آقا صَلَّی اللہُ عَلَیْہِ وَاٰلِہٖ وَسَلَّم کتنے سخی ہیں...!! کاش! ہمیں بھی یہ سعادت ملے، جنہیں رَبِّ کریم نے وَسْعَتِ عطا کی ہے، انہیں چاہیے کہ جتنی طاقت ہو بکریاں، بڑے جانور خرید کر غریبوں کو دیں بلکہ امیر اہلسنت وامت بَرَکَاتُہُمُ الْعَالِیَہِ تُو فرماتے ہیں کہ غریبوں کو جانور کٹوانے (یعنی قصاب Meat seller) کی فیس بھی دینی چاہیے۔ **اِنْ شَاءَ اللہُ الْکَرِیْم!** ادائے مصطفیٰ کو ادا کرنے اور غریبوں کی دل جوئی کا ثواب نصیب ہو گا۔

قربانی کے فضائل پر احادیث

پیارے اسلامی بھائیو! قربانی کرنا اللہ کریم، رحمن و رحیم کا حکم ہے، قربانی کرنا رَحْمَتوں والے نبی، مکی مدنی صَلَّی اللہُ عَلَیْہِ وَاٰلِہٖ وَسَلَّم کی سنت ہے، لہذا رضائے الہی کے لیے، ذوق و شوق کے ساتھ، خوش دلی سے قربانی کیجیے! ❀ مسلمانوں کی امی جان حضرت عائشہ صدیقہ، طیبہ، طاہرہ رَضِیَ اللہُ عَنْہَا فرماتی ہیں: سرکارِ عالی و قار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم نے فرمایا: حَرْ (یعنی 10 ذوالحج) کے دن اللہ پاک کے ہاں سب سے پسندیدہ عمل خون بہانا (یعنی جانور ذبح کرنا) ہے، بے شک قربانی کے جانور روزِ قیامت اپنے سینگوں، بالوں اور

①... بخاری، کتاب الاضاحی، باب فی اضحیۃ النبی صَلَّی اللہُ عَلَیْہِ وَاٰلِہٖ وَسَلَّم... الخ، صفحہ: 1415، حدیث: 5555۔

گھروں (Hoofs) کے ساتھ آئیں گے اور بے شک قربانی کا خون (Blood) زمین پر گرنے سے پہلے ہی اللہ پاک کے ہاں مقام قبول تک پہنچ جاتا ہے، لہذا خوش دلی سے قربانی کرو!

(1) ✨ حضرت زید بن اَرْقَم رَضِيَ اللهُ عَنْهُ سے روایت ہے، سرکارِ مدینہ، راحتِ قلب و سینہ صَلَّى اللهُ عَلَيْهِ وَآلِهِ وَسَلَّمَ نے فرمایا: تمہارے لیے قربانی کے جانور کے ہر بال کے عوض ایک نیکی ہے (2) ✨ امام حَسَنِ مجتبیٰ رَضِيَ اللهُ عَنْهُ روایت کرتے ہیں، مکے مدینے کے سلطان، شاہِ کون و مکان صَلَّى اللهُ عَلَيْهِ وَآلِهِ وَسَلَّمَ نے فرمایا: جو خوش دلی سے، ثواب کے لیے قربانی کرے، اس کی قربانی اس کے اور جہنم کے درمیان آڑ بن جائے گی (3) ✨ مالکِ جَنَّت، قاسمِ نِعْمَتِ صَلَّى اللهُ عَلَيْهِ وَآلِهِ وَسَلَّمَ نے فرمایا: بے شک اللہ پاک کی بارگاہ میں سب سے زیادہ پسندیدہ قربانی وہ ہے جو قیمت میں اعلیٰ اور خوب موٹی تازی ہو (4) ✨ ایک روایت میں فرمایا: بوڑھے جانور کی بجائے جوان جانور کی قربانی بارگاہِ الہی میں زیادہ پسندیدہ ہے۔ (5)

نشانی ہے وفا کی اور اک نعمت ہے قربانی | خدا کے دوست ابراہیم کی سُنّت ہے قربانی
مسلمانو! کبھی قربانی سے پیچھے نہیں بٹنا | وقارِ دین ہے، اسلام کی شوکت ہے قربانی
اللہ پاک ہمیں خوش دلی کے ساتھ قربانی کرنے کی توفیق نصیب فرمائے، جو قربانی کرنے کی سعادت حاصل کر رہیں ہیں، اللہ پاک اُن کی قربانیاں قبول فرمائے، جو نہیں کر پائے، اللہ پاک انہیں بھی وسعت نصیب فرمائے، وہ بھی قربانی کی سعادت حاصل کر

1 ... ترمذی، کتاب الاضاحی، باب فی فضل الاضحیہ، صفحہ: 383، حدیث: 1493-

2 ... ابن ماجہ، کتاب الاضاحی، باب ثواب الاضحیہ، صفحہ: 510، حدیث: 3127-

3 ... مجتم کبیر، جلد: 2، صفحہ: 213، حدیث: 2670-

4 ... مسند امام احمد، جلد: 6، صفحہ: 375، حدیث: 15893-

5 ... سنن کبریٰ بیہقی، کتاب: ضحایا، باب: یستحب ان یضحی، جلد: 9، صفحہ: 507، حدیث: 19092-

پائیں۔ آمِیْن بِجَاهِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

پیارے اسلامی بھائیو! آخر میں قربانی کے تعلق سے چند اہم آداب عرض کرتا ہوں۔

قربانی کے چند آداب

اللہ پاک قرآن کریم میں فرماتا ہے:

لَنْ يَبْتَلِيَ اللَّهُ لَكُمْ مَهَا وَلَا دِمًا وَهَذَا لَكِنْ
يُنَالُهُ التَّقْوَى مِنْكُمْ ط (پارہ: 17، سورہ حج: 37)

ترجمہ: کفر العزفان: اللہ کے ہاں ہرگز نہ ان کے گوشت پہنچتے ہیں اور نہ ان کے خون، البتہ تمہاری طرف سے پرہیزگاری اس کی بارگاہ تک پہنچتی ہے۔

تفسیر صراط الجنان میں اس آیت کے تحت ہے: زمانہ جاہلیت میں غیر منسلیم اپنی قربانیوں کے خون سے کعبہ شریف کی دیواروں کو آلودہ کرتے تھے اور سمجھتے تھے کہ اس طرح کرنے سے ہمیں اللہ پاک کا قرب ملے گا۔ پھر جب اسلام کا نور جگمگایا، صحابہ کرام رضی اللہ عنہم نے حج کیا، قربانیاں پیش کیں تو ان کی تعلیم کے لیے یہ آیت کریمہ اُتری اور بتایا گیا کہ اللہ پاک کی بارگاہ میں نہ تو قربانی کا گوشت پہنچتا ہے اور نہ خون بارگاہِ الہی میں پہنچتا ہے، ہاں! تمہاری طرف سے تقویٰ، پرہیزگاری اللہ پاک کی بارگاہ میں پہنچتی ہے اور قربانی کرنے والا صرف اچھی نیت، اخلاص اور تقویٰ کی شرائط پر عمل کر کے ہی اللہ پاک کو راضی کر سکتا ہے۔⁽¹⁾

جاتا ہے بارگاہِ حق کے آئین و اصول؟ دل کے ٹکڑوں کی یہاں پر نذر ہوتی ہے قبول شیخ ابوطالب سنی رحمۃ اللہ علیہ نے اس آیت کریمہ کی جو وضاحت فرمائی ہے، اُس کے

① ... تفسیر نسفی، پارہ: 17، سورہ حج، زیر آیت: 37، جلد: 2، صفحہ: 442۔

مطابق اس کے مفہوم کو ذرا کھول کر بیان کروں تو مطلب یہ ہو گا کہ اللہ پاک فرما رہا ہے: اے میرے بندو! ❀ تم گھر سے نکلے، لوگ تمہیں دیکھ رہے تھے ❀ تم مُویشی منڈی پہنچے، لوگ تمہیں دیکھ رہے تھے ❀ تم نے جانور خریدا، لوگ تمہیں دیکھ رہے تھے ❀ تم جانور گھر لائے، لوگ تمہیں دیکھ رہے تھے ❀ تم نے جانور کی دیکھ بھال کی، لوگ تمہیں دیکھ رہے تھے ❀ تم نے جانور کو میرے نام پر ذبح کیا، لوگ تمہیں دیکھ رہے تھے ❀ تم نے جانور کا گوشت خود بھی پکا، کھا لیا، لوگوں میں تقسیم بھی کر دیا، لوگ تمہیں دیکھ رہے تھے، الغرض جانور خریدنے سے لے کر، اسے قربان کر کے گوشت کھانے اور تقسیم کرنے تک تمہارے سارے کے سارے اعمال دُوسروں کے سامنے تھے لیکن اس پورے وقت میں ایک چیز ہے جو میرے اور تمہارے درمیان تھی اور وہ تمہارے دل کی کیفیت ہے، پس تمہارے عمل کی قبولیت کا فیصلہ اسی دلی کیفیت پر کیا جائے گا۔ یہ دیکھا جائے گا کہ تمہارے دل میں تقویٰ تھا یا نہیں تھا؟ اللہ پاک کے ہاں جو قبول ہے، وہ یہی دل کا تقویٰ ہے۔⁽¹⁾

اے عاشقانِ رسول! اب ہم غور کر لیں ❀ جب ہم جانور خریدنے گئے تھے، دل میں نیت کیا تھی؟ کیا جانور خریدتے وقت دل میں یہ نیت تھی کہ لوگ کیا کہیں گے؟ یا یہ جذبہ تھا کہ رب کے نام پر بہتر سے بہترین جانور قربان کروں گا؟ ❀ جب جانور لے کر محلے میں پہنچے تھے، لوگوں نے دیکھ کر واہ واہ کی تھی، اس وقت دل کی کیفیت کیا تھی؟ ❀ جب دوستوں اور پڑوسیوں نے پوچھا تھا کہ جانور کتنے کالائے، اس وقت دل کی کیفیت کیا تھی؟ ❀ جب دوسروں کے جانور دیکھ کر اپنے اور دوسرے کے جانور کا موازنہ کر رہے تھے، اس وقت دل کی کیفیت کیا تھی؟ غرض کہ ہماری قربانی میں گوشت وہ ہے جو ہم کھائیں

❀... علم القلوب، باب حکم النیۃ فی الاعمال، الایۃ الاوّلیٰ من ذلک قولہ جل ثناؤ... الخ، صفحہ: 166 مفصلاً۔

گے یا لوگوں میں تقسیم کریں گے، خُون کو مٹی چُوس جائے گی، کھال کسی مدرسے کو پیش کر دی جائے گی، ایک چیز باقی بچے گی ❀ ہمارے دل کا اِخْلَاص ❀ ہمارے دل کا تقویٰ ❀ ہمارے دل میں موجود جذبہٴ اطاعت ❀ ہمارے دل میں موجود اپنے رب کی محبت...!! اگر یہ مُقَدَّس کیفیات موجود ہیں تو اِنْ شَاءَ اللهُ الْكَرِيمُ! قربانی قبول ہی قبول ہے، اگر یہ نہیں ہے ❀ اِخْلَاص کی جگہ دکھلاو ا ہے ❀ تقویٰ کی جگہ گوشت کا حُصُول مقصد ہے ❀ رَبِّ کی محبت کی جگہ اپنی سخاوتوں کا اِظْہار مقصود ہے، پھر مُعَامَلہ دُشوار ہو سکتا ہے۔

قربانی اِخْلَاص کے ساتھ کیجیے!

پیارے نبی، رسولِ ہاشمی صَلَّی اللهُ عَلَیْہِ وَاٰلِہٖ وَسَلَّمَ نے فرمایا: جس نے خُوش دلی سے اور خالص اللہ پاک کی رضا کے لیے قربانی کی، اس کی قربانی اس کے لیے جہنم سے رُکاوٹ بن جائے گی۔⁽¹⁾ پتا چلا؛ قربانی کرتے وقت دل میں اِخْلَاص بھی رکھنا ہے، صِرْف و صِرْف اللہ پاک کی رضا پر نظر رکھ کر قربانی کریں گے تو اِنْ شَاءَ اللهُ الْكَرِيمُ! برکتیں نصیب ہوں گی۔

حضرت اسماعیل عَلَیْہِ السَّلَام کی ایک مبارک کیفیت

پیارے اسلامی بھائیو! جب حضرت ابراہیم عَلَیْہِ السَّلَام اپنے شہزادے حضرت اسماعیل عَلَیْہِ السَّلَام کو منیٰ میں لے گئے، انہیں اپنا خواب سنایا، ارشاد فرمایا:

يٰۤاِبْرٰهِيْمَ اِنِّيۤ اَنْۢبَاۤىۤ فِى السَّمٰوٰتِ اَنْۢبَاۤىۤ اَذۢبَحُكَ
 تَرْجَمَہٗ كَثْرَ الْعَرۢفَانِ : اے میرے بیٹے! میں نے
 فَاَنْظُرْ مَاۤ اَدۢتَرٰى^ط (پارہ: 23، سورہ صُفٰت: 102) خواب میں دیکھا کہ میں تجھے ذبح کر رہا ہوں،
 اب تو دیکھ تیری کیا رائے ہے۔

کتابوں میں لکھا ہے: جب حضرت ابراہیم علیہ السلام یہ فرما رہے تھے تو اس وقت شہزادے کا چہرہ جگمگانے لگا، جسم پر کپکپی طاری ہو گئی۔ حضرت ابراہیم علیہ السلام نے پوچھا: بیٹا! کیا بات ہے؟ یہ چہرے پر چمک کیسی ہے؟ جسم پر کپکپی کیوں ہے؟ اب شہزادے کا ذرا جواب سنیے! آپ نے عرض کیا: اَبُو جان! میں قُربان ہو جاؤں تو اپنے رَب کے حُضُور حاضر ہو جاؤں گا، اِس فانی دُنیا سے جُدا ہو کر جَنّت میں پہنچ جاؤں گا، اللہ پاک نے میرے مُتَعَلِّق یہ حکم اسی لیے تو دیا ہے کہ وہ رَبِّ کریم مجھ سے راضی ہے، بے شک رَب کے ہاں جو نعمتیں تیار ہیں، وہ اِس دُنیا اور جو کچھ دُنیا میں ہے، اِس سب سے بہتر ہے (بس اسی خُوشی سے چہرہ چمک رہا تھا)۔⁽⁴⁾

عمیدِ قرباں جذبہٴ ایثار کا اظہار ہے | یہ اطاعت کا خلیلُ اللہ کی معیار ہے
ہے یہ تسلیم و رضا کی ایک لافانی مثال | جان دینے کے لیے فرزند بھی تیار ہے
باپ کا حُسنِ عَمَل، بیٹے کا ذوقِ اِتِّبَاع | اس مثالی داتاں کا مرکزی کردار ہے
پیارے اسلامی بھائیو! یہ ہے وہ مبارک کیفیت جو حضرت اِسْماعیل علیہ السلام کے مُقَدَّس

دِل پر طاری تھی، قُربانی کے وقت آپ کا چہرہ خُوشی سے چمک رہا تھا، کس بات کی خُوشی...؟ آج میں اپنے رَب کے نام پر قُربان کیا جا رہا ہوں...!! **سُبْحٰنَ اللّٰہ!**

اس کیفیت کی پیروی ہم نے کرنی ہے۔ قُربانی مجبوری (*Compulsion*) سے نہ کریں بلکہ دِل میں خُوشی ہو، دِل جُھوم رہا ہو، کاش! اللہ پاک کی محبت دِل میں جُوش مار رہی ہو، دِل ہی دِل میں یہ جذبہٴ اُبھر رہا ہو کہ اللہ پاک نے حکم دیا تو میں جانور رَب کے نام پر قُربان کر رہا ہوں، اگر حکم ہو جاتا تو اپنی جان بھی قُربان کرنے سے ہرگز پیچھے نہ ہٹتا، ایک حسرت

ہو دل میں، دل میں چبھن سی ہو کہ کتنا خوش نصیب جانور ہے، اپنے رب کے نام پر قربان ہو رہا ہے، کاش! میں بھی اپنے رب کے نام پر اپنا سب کچھ قربان کر جاؤں...!!

یہ اک جان کیا ہے، اگر ہوں کروڑوں | ترے نام پر سب کو وارا کروں میں (1)

حضرت ابراہیم علیہ السلام کی مُقَدَّس کیفیت

روایات میں ہے: جب حضرت ابراہیم علیہ السلام نے بیٹے کو قربانی کے لیے لٹالیا، پھر اُن کے سر کے قریب بیٹھ گئے، چھری ان کی گردن پر رکھی، پھر کہا: اے اللہ پاک! ہمیشہ ہمیشہ تک تیری ہی حمد ہے، تُو نے مجھے بڑھاپے میں بیٹا عطا فرمایا، پھر اس کے ذریعے یہ آزمائش فرمائی، **فَإِنْ كَانَ هَذَا رِضَاكَ فَأَسَلِمَ لِأَمْرِكَ** پس اگر تیری رضا اسی میں ہے تو میں تیری رضا کی خاطر تیرے حکم کے سامنے سر جھکاتا ہوں۔ (2)

کتابوں میں لکھا ہے: جب حضرت ابراہیم علیہ السلام نے یہ کہا تو فرشتے بھی روئے اور انہوں نے اللہ پاک کے حُضُور عرض کیا: مولیٰ! یہ تیرے نبی ہیں، ان میں سے ایک (تیری رضا کی خاطر) مُنہ کے بل لیٹا ہے، دوسرا (تیری رضا کی خاطر) ذبح کرنے کو تیار ہے۔ پھر اللہ پاک نے اسماعیل علیہ السلام کے فدیے میں جنتی مینڈھا بھیج دیا۔ (3)

پیارے اسلامی بھائیو! اس عظیم الشان قربانی کے وقت ان 2 بلند رتبہ نبیوں کی حقیقتاً دل کی کیفیت کیا تھی، یہ تو نہ ہم جان سکتے ہیں، نہ اُس تک پہنچ سکتے ہیں، البتہ! یہ روایات اُن کیفیتوں کی کچھ جھلک دکھا رہی ہیں۔ حضرت ابراہیم علیہ السلام جب قربانی کر رہے تھے اور حضرت اسماعیل

①... سامان بخشش، صفحہ: 152۔

②... الرقۃ والبکاء لابن قدامہ، الذبح علیہ السلام، صفحہ: 85۔

③... الرقۃ والبکاء لابن قدامہ، الذبح علیہ السلام، صفحہ: 85۔

عَلَيْهِ السَّلَام جب قربان ہونے کو تیار تھے، ان دونوں کے پیشِ نظر دُنیا نہیں تھی، اپنی واہ و انہیں تھی، اپنا مقام، اپنا رتبہ، اپنی تعریف کچھ بھی مَقْصُود نہیں تھا، ان کے دل تڑپ رہے تھے تو صَرَف ایک چیز کے لیے، وہ یہ کہ اللہ پاک ہم سے راضی ہو جائے۔ معلوم ہوا **قربانی کا جو اصل فلسفہ (Basic philosophy) ہے، وہ ہے ہی اللہ پاک کی رِضَا۔** لہذا جب ہم قربانی کریں تو ❀ دل میں اخلاص کا جذبہ ہونا چاہئے ❀ لِلّٰہِیْتِ ہو ❀ ہمارے پیشِ نظر نہ اپنی تعریفیں ہوں ❀ نہ واہ واہو ❀ نہ دکھا واہو ❀ ادھر جانور کے گلے پر چھری چل رہی ہو، ادھر ہم اللہ پاک کی رِضَا کے لیے چل رہے ہوں ❀ دل ہی دل میں دُعائیں کر رہے ہوں: **اے اللہ پاک! میرے بس میں جو تھا، میں نے کر دیا، اے اللہ پاک! اپنے خلیل کے صدقے مجھ سے راضی ہو جا۔**

مولیٰ مجھ کو نیک بنا دے | اپنی اُفتِ دل میں بسا دے
اپنی رِضَا کا دیدے مژدہ | یا اللہ! میری جھولی بھر دے (1)

اِخْلَاصِ عَمَلِ كِي جَانِ هِي

پیارے اسلامی بھائیو! اِخْلَاصِ عَمَلِ كِي جَانِ هِي۔ قُبُولِيْتِ كِي چَابِي هِي، عَمَلَايْ كِرَامِ فِرْمَاتِي هِي: اِخْلَاصِ كِي بَغِيْرِ عَمَلِ بِي جَانِ جِيْسَا هِي، يِهِي گُو يَا وَهِي دِرْخْتِ هِي، جِسِ پَرِ پَهْلِ نِهِي لَگْتِي۔ لِهَذَا جِسِ طَرَحِ بِي جَانِ جِسْمِ دِفْنَانِي كِي قَابِلِ هُو تَا هِي، يُو نِهِي اِخْلَاصِ كِي بَغِيْرِ عَمَلِ كِي كِسِي كَامِ كَا نِهِي هِي، جِيْسِي بَغِيْرِ پَهْلِ كَا دِرْخْتِ جَلَانِي كِي كَامِ آ تَا هِي، يُو نِهِي رِيَا (يعْنِي دِكْهَلَا وِي) وَالِي عِبَادَتِ بَغِيْرِ جِهَنَّمِ مِيْلِ جَانِي كَا سَبَبِ هِي۔ (2)

عطا کر دے اخلاص کی مجھ کو نعمت | نہ نزدیک آئے ریا یا الہی! (3)

① ... وسائلِ بخشش، صفحہ: 121-123 ملتقطاً۔

② ... علم القلوب، باب صفۃ الاخلاص وطبقات الخاصین بالقلب، صفحہ: 137۔

③ ... وسائلِ بخشش، صفحہ: 106 ملتقطاً۔

اللہ پاک ہمیں اخلاص اور محبتِ الہی سے سرشار ہو کر خوب ذوق و شوق کے ساتھ قربانی کرنا نصیب کرے اور ہماری قربانیاں اپنی پاک بارگاہِ عالی میں قبول و منظور فرمائے۔
 آمین بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

دعوتِ اسلامی کے ایک شعبے کا تعارف: شعبہ اجتماعی قربانی

پیارے اسلامی بھائیو! اَلْحَمْدُ لِلّٰہ! دعوتِ اسلامی عاشقانِ رسول کی عظیم دینی و فلاحی تنظیم ہے، کثیر شعبہ جات کے ذریعے علمِ دین کے فروغ اور مسلمانوں کی فلاح کے کاموں میں پیش پیش ہے۔ ان شعبہ جات میں سے ایک، **شعبہ اجتماعی قربانی** بھی ہے۔

اس شعبہ کے پاکستان بھر کے تقریباً ہر شہر کے مدنی مرکز میں اجتماعی قربانیوں کا اہتمام کیا جاتا ہے۔ یہ شعبہ اولاً اجتماعی قربانی کی بکنگ کرتا ہے، حتی الامکان اس شعبے کے ماہر اور تجربہ کار اسلامی بھائی مویشی منڈی جا کر جانوروں کی خریداری شرعی اصولوں کے مطابق کرتے ہیں۔ جانوروں کا چارہ پانی ان کی دیکھ بھال ان کی حفاظت کا انتظام قصاب سے جانور ذبح کرنے ان کی کٹائی کی اجرت طے کرنا شرعی ذبح کے بعد ہر جانور کے الگ الگ حصے بنا کر شرعی اصولوں کے مطابق گوشت حصے داروں کے سپرد کرنا اور اجتماعی قربانی سے بچ جانے والی رقم حصے داروں تک پہنچانا وغیرہ، اس شعبہ کی ذمہ داریوں میں شامل ہے۔ مزید آپ اس شعبہ کے ذریعے اپنی قربانی کے گوشت کو غریبوں میں تقسیم کروا سکتے ہیں۔

اللہ پاک دعوتِ اسلامی کو مزید ترقیاں عطا فرمائے۔ آمین بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

قربانی کلکیشن موبائل ایپلی کیشن

پیارے اسلامی بھائیو! علم دین کا فیضان عام کرنے کے لیے دعوتِ اسلامی کے **I.T** ڈیپارٹمنٹ نے ایک موبائل ایپلی کیشن جاری کی ہے، جس کا نام ہے: **قربانی کلکیشن (Qurbani Collection)** ✨ آپ اس ایپلی کیشن کی مدد سے عیدِ الاضحیٰ کے لیے دعوتِ اسلامی کے تحت اپنی قربانی آن لائن بک (**Online book**) کر سکتے ہیں ✨ قربانی کو شریعت و سنت کے مطابق انجام دینے کے لیے قربانی کے موضوع پر دارالافتاء اہلسنت کے فتاویٰ جات پڑھ سکتے ہیں اور مفتیانِ کرام سے مشورہ کر کے اس بات کو یقینی بنا سکتے ہیں کہ آپ کی قربانی سنتِ طریقے سے ہو ✨ قربانی کے موضوع پر اسلامی اسکالرز کی لکھی ہوئی بہت سی معلوماتی کتابوں کا مطالعہ کر سکتے ہیں ✨ اس سے آپ قربانی کے بنیادی تقاضوں کو سیکھ سکتے ہیں جیسا کہ قربانی کی نیت، دعا، طریقہ اور بہت کچھ ✨ مزید مدنی علما کی معلوماتی ویڈیوز اور آڈیو کلیپس سن سکتے ہیں اور ان کو محفوظ کیا جاسکتا ہے۔ آپ بھی اپنے موبائل میں یہ ایپلی کیشن انسٹال کر لیجیے! اس سے فائدہ اٹھائیے اور دوسروں کو بھی اس کی ترغیب دلائیے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

قربانی کی کھالیں دعوتِ اسلامی کو دیجیے!

پیارے اسلامی بھائیو! الحمد للہ! دعوتِ اسلامی اسلام اور مسلمانوں کی خدمت میں مصروف عمل ہے، ان نیک کاموں میں آپ بھی اپنا حصہ شامل کیجیے! **عیدِ الاضحیٰ** قریب ہے، عاشقانِ رسول قربانی کی سعادت پائیں گے۔ التجا ہے! اپنے اپنے جانور کی کھال دعوتِ اسلامی کو دیجیے! آپ کی دی ہوئی رقم یا کھال کے ذریعے دُنیا بھر میں دینی، اصلاحی، روحانی و فلاحی کام کیے

جائیں گے، **إِنْ شَاءَ اللَّهُ الْكَرِيمُ!** آپ کے لیے صدقہ جاریہ ہو گا۔ اس کے ساتھ ساتھ اپنے گلی محلے میں، اپنے عزیز رشتہ داروں کو فون وغیرہ کر کے بھی اس کی ترغیب دلائیے! اپنی کوشش سے کھالیں جمع بھی کیجیے **إِنْ شَاءَ اللَّهُ الْكَرِيمُ!** اس کی بھی برکتیں ملیں گی، **حدیث پاک میں ہے:** جس نے کسی بھلائی کی طرف رہنمائی کی، اُسے اُس پر عمل کرنے والے جتنا ثواب ملے گا۔⁽¹⁾

کھالیں جمع کرنے کے حوالے سے چند احتیاطیں پیش خدمت ہیں: ﷺ اللہ پاک کی رضا کی خاطر کھالیں جمع کیجیے ﷻ اس دوران نمازوں کی پابندی فرمائیں ﷻ بدبو دار لباس کے ساتھ مسجد میں جانے سے بچیں، اس کے لیے ایک صاف ستھرا جوڑا اپنے ساتھ رکھیں ﷻ مسجد، مدرسے وغیرہ کو خون سے آلودہ ہونے سے بچائیں ﷻ جو کسی اور ادارے کو کھال دینے کا وعدہ کر چکے، انہیں وعدہ خلافی کا ذہن نہ دیں ﷻ کسی کے ساتھ غصے کا اظہار نہ کریں ﷻ کھال دینے والے کا اچھے طریقے سے شکریہ ادا کیجیے ﷻ ایسے مقام پر کھالیں جمع کرنے کا اسٹال نہ لگائیں کہ کسی کو آنے جانے میں دشواری ہو۔

عطار سے محبوب کی سنت کی لے خدمت | ڈنکا یہ ترے دین کا دنیا میں بجاوے⁽²⁾
اللہ پاک ہمیں توفیق نصیب فرمائے۔ اِصْبِحْ بِحَاجَةِ حَاتِمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيبِ! صَلَّيْ اللَّهُ عَلَيَّ مُحَمَّدٍ

چند ضروری اعلانات

ﷻ **الحمد لله!** ذوالحج شریف کا مہینا جاری ہے، اس مبارک مہینے کے ابتدائی 10 دن شیخ طریقت، امیر اہلسنت مولانا الیاس عطار قادری دامت برکاتہم اعلیٰ رات تقریباً 9 بج کر 30 منٹ پر، **مدنی چینل** پر **لا یوم تدنی مذاکرہ** فرما رہے ہیں۔ تمام ذمہ داران و عاشقانِ رسول اس مدنی

1... ترمذی، ابواب العلم، باب ماجاء الدال... الخ، صفحہ: 628، حدیث: 2671۔

2... وسائل بخشش، صفحہ: 112۔

مذاکرے میں خود بھی شرکت فرمائیں اور دوسروں کو بھی اس کی دعوت دیں ❁ شیخ طریقت، امیر اہلسنت دامت بَرَکاتُہُمُ الْعَالِیَہُ یَا خَلِیْفَہُ امِیْرِ الْاِسْلَمِیْنَ دَامَتْ بَرَکَاتُہُمُ الْعَالِیَہُ ہر ہفتے ایک دینی رسالہ پڑھنے کی ترغیب ارشاد فرماتے ہیں، آنے والے ہفتے کے مدنی مذاکرے میں رسالہ **فضول باتوں سے بچنے کی فضیلت (گفتگو کے آداب قسط:4)** کا اعلان کیا جائے گا۔ یہ رسالہ خود بھی پڑھیے! دوسروں کو بھی ترغیب دلائیے اور سوشل میڈیا پر شمیر (Share) بھی کیجیے! ❁ مکتبۃ المدینہ نے ایک اہم کتاب بنام **گوشت کے وہ حصے جن کا کھانا منع ہے** شائع کی ہے۔ اس کتاب میں آپ حلال جانوروں کے گوشت کے وہ حصے جن کا کھانا جائز نہیں اسکے تفصیلی مسائل پڑھ سکیں گے۔ یہ کتاب مکتبۃ المدینہ کی کسی بھی شاخ سے **130 روپے** میں قیمتاً طلب فرمائیے۔ خود بھی پڑھیے، دوسروں کو بھی ترغیب دلائیے۔

❁ شرعی تقاضوں کے مطابق قربانی کروانے کے لیے دعوتِ اسلامی کے تحت ہونے والی اجتماعی قربانی میں اپنا حصہ شامل کیجیے! اس کے لیے اپنے یہاں کے ذمہ دارین دعوتِ اسلامی سے رابطہ فرمائیں۔ اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

❁ قربانی کے تفصیلی احکام سیکھنے کے لیے مکتبۃ المدینہ کی کتاب **بہارِ شریعت** جلد:3، حصہ:15 اور امیر اہلسنت حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہُ کا 50 صفحات کا رسالہ **ابلق گھوڑے سوار** خرید فرمائیے اور اس کا مطالعہ کیجیے اور دوسروں کو بھی اس کی ترغیب دلائیے۔

پیارے اسلامی بھائیو! بیان کو اختتام کی طرف لاتے ہوئے سُنّت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللهُ

عَلَيْهِ وَآلِهِ وَسَلَّمَ نے فرمایا: **مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ** جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽¹⁾

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا
گوشت کھانا سنت ہے

2 فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ: (1) گوشت دُنیا اور آخرت کے کھانوں کا سردار ہے۔⁽²⁾ گوشت کو چھری سے کاٹ کر نہیں (بلکہ دانتوں سے) نوج کر کھاؤ، یہ زیادہ خوشگوار ہے۔⁽³⁾

پیارے اسلامی بھائیو! حلال گوشت کھانا بھی سنتِ مصطفیٰ صَلَّى اللهُ عَلَيْهِ وَآلِهِ وَسَلَّمَ ہے،
علمائے کرام فرماتے ہیں: گوشت پیارے آقا، کلی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کا پسندیدہ ترین کھانا تھا۔⁽⁴⁾ بکری، مرغی، اونٹ، خرگوش، اور مچھلی کا گوشت کھانا، آخری نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ سے ثابت ہے۔⁽⁵⁾ آپ صَلَّى اللهُ عَلَيْهِ وَآلِهِ وَسَلَّمَ کو بکری کی گردن،⁽⁶⁾ بازو (یعنی اگلی ٹانگوں)،⁽⁷⁾ اور اس کی ران کا گوشت کھانا پسند تھا۔⁽⁸⁾

① ... مشکوٰۃ، کتاب: الإیمان، باب: الإعتصام، جلد: 1، صفحہ: 55، حدیث: 175۔

② ... معجم اوسط، جلد: 7، صفحہ: 271۔

③ ... ابوداؤد، کتاب الطعمیہ، باب فی اکل اللحم، صفحہ: 597، حدیث: 3778۔

④ ... المواہب اللدنیہ، المقصد الثالث، الفصل الثالث... الخ، النوع الاول... الخ، جلد: 2، صفحہ: 128۔

⑤ ... المواہب اللدنیہ، المقصد الثالث، الفصل الثالث... الخ، النوع الاول... الخ، جلد: 2، صفحہ: 130۔

⑥ ... مسند امام احمد، مسند النساء، جلد: 11، صفحہ: 168، حدیث: 27790۔

⑦ ... ترمذی، کتب الطعمیہ، باب ماجاء ای اللحم... الخ، صفحہ: 455، حدیث: 1837۔

⑧ ... بخاری، کتاب احادیث الانبیاء، باب قول اللہ تعالیٰ وَلَقَدْ اَرْسَلْنَا... الخ، صفحہ: 851، حدیث: 3340۔

گوشت کے فائدے اور احتیاطیں: ✨ علامہ احمد بن محمد قسطلانی رَحْمَةُ اللهِ عَلَيْهِ لکھتے ہیں:

بکری کا ہلکا ترین گوشت: گردن، بازو اور کندھوں کا ہوتا ہے، یہ معدے کے لیے ہلکا اور جلد ہضم ہو جاتا ہے۔ (1) ✨ گوشت جسم کو پروٹین، آئرن، وٹامن B وغیرہ مہیا کرتا ہے اور

وٹامن A اور B ہڈیوں، دانتوں، آنکھوں، دماغ اور جلد کے لئے مفید ہے۔ (2) ✨ گوشت خون کو صاف کرتا ✨ 70 قوتیں بڑھاتا ہے ✨ جبکہ اس کو کھانے سے عقل بڑھتی ہے۔ (3)

✨ گوشت سُننے کی طاقت بڑھاتا ہے۔ (4) ✨ البتہ زیادہ گوشت کھانے سے بچنا چاہیے کہ زیادہ گوشت کھانا دل کی سختی کا سبب ہے۔ (5) ✨ اس کا زیادہ استعمال کینسر، دل کے امراض،

ذیابیطس، معدہ اور جگر (Liver) کی بیماریوں کا باعث بن سکتا ہے۔ (6) ✨ بالغ افراد کو یومیہ 70 گرام جبکہ ہفتے میں 500 گرام یعنی آدھا کلو گوشت کھانا چاہئے۔ ہفتے میں تین یا اس

سے زیادہ بار گوشت کھانے والے افراد میں مختلف بیماریوں کے امکانات بڑھ جاتے ہیں۔ (7) ✨ مختلف سُنتیں سیکھنے کے لیے مکتبۃ المدینہ کی بہارِ شریعت جلد: 3، حصہ: 16، اور

امیر اہلسنت مولانا محمد الیاس عطار قادری دَامَتْ بَرَکَاتُہُمُ الْعَالِیَہُ کا 91 صفحات کا رسالہ 550 سُنتیں اور آداب خرید فرمائیے اور پڑھیے، سُنتیں سیکھنے کا ایک بہترین ذریعہ دعوتِ اسلامی

①... المواہب اللدنیہ، المقصد الثالث، الفصل الثالث... الخ، النوع الاول... الخ، جلد: 2، صفحہ: 129۔

②... ماہنامہ فیضانِ مدینہ، اگست 2019، صفحہ: 53۔

③... مدارج النبوة، باب یازدہم در عبادات و طعام و شراب وغیرہ، ج: 1، صفحہ: 458۔

④... اتحاد السادة المتقين، کتاب اداب المعیشہ... الخ، بیان اداب... الخ، جلد: 8، صفحہ: 238۔

⑤... مدارج النبوة، باب یازدہم در عبادات و طعام و شراب وغیرہ، ج: 1، صفحہ: 458۔

⑥... ماہنامہ فیضانِ مدینہ، اگست 2019، صفحہ: 54۔

⑦... ماہنامہ فیضانِ مدینہ، اگست 2019، صفحہ: 54۔

کے قافلوں میں عاشقانِ رسول کے ساتھ سنتوں بھرا سفر بھی ہے۔

<p>چاہیے گر تمہیں قافلے میں چلو لینے یہ نعمتیں قافلے میں چلو (1)</p>	<p>اُلفتِ مصطفیٰ اور خوفِ خدا گر مدینے کا غم چاہئے چشمِ نم</p>
--	--

اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

دعوتِ اسلامی کے ہفتہ وار اجتماع میں پڑھے جانے والے 6 دُرُودِ پاک، 2 دعائیں اور 2 احادیث

﴿1﴾ شبِ جمعہ کا دُرُود

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرُودِ پاک پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رحمت بھرے ہاتھوں سے اُتار رہے ہیں۔⁽¹⁾ آئیے! مل کر یہ دُرُودِ پاک پڑھتے ہیں:

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدِنِ النَّبِيِّ الْاُمِّيِّ الْحَبِيْبِ
الْعَالِي الْقَدْرِ الْعَظِيْمِ الْجَاهِ وَعَلٰی اٰلِہٖ وَصَحْبِہٖ وَسَلِّمْ

﴿2﴾ تمام گناہ مُعاف

حضرت اُنسِ رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرُودِ پاک پڑھے، اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے، اُس کے گناہ مُعاف کر دیئے جائیں گے۔⁽²⁾ آئیے! مل کر پڑھتے ہیں:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِہٖ وَسَلِّمْ

1... اَفْضَلُ الصَّلَاةِ، صفحہ: 151، خلاصہ۔

2... اَفْضَلُ الصَّلَاةِ، صفحہ: 65۔

﴿3﴾ رَحْمَتِ کے 70 دروازے

جو یہ دُرُودِ پاک پڑھتا ہے، اُس پر رَحْمَتِ کے 70 دروازے کھول دیئے جاتے ہیں۔⁽¹⁾ آئیے! رَحْمَتوں بھرا دُرُودِ پاک پڑھتے ہیں:

صَلَّى اللهُ عَلَى مُحَمَّدٍ

﴿4﴾ 6 لاکھ دُرُودِ شَرِيفِ کا ثواب

علامہ اَحْمَد صَادِقِ رَحْمَةُ اللهِ عَلَيْهِ بعض بزرگوں کے حوالے سے لکھتے ہیں: اس دُرُودِ شَرِيفِ کو ایک بار پڑھنے سے 6 لاکھ دُرُودِ شَرِيفِ پڑھنے کا ثواب حاصل ہو گا۔⁽²⁾ پڑھ لیتے ہیں:

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللهِ صَلَاةٌ ذَاتُ بَدَأٍ وَآخِرٍ مُلْكِ اللهِ

﴿5﴾ قَرَبِ مِصْطَفَى صَلَّى اللهُ عَلَيْهِ وَآلِهِ وَسَلَّمَ

ایک دن ایک شخص آیا تو حضور صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ الْكَبِيرِ رَضِيَ اللهُ عَنْهُ کے درمیان بٹھالیا۔ اس سے صحابہ کرام رَضِيَ اللهُ عَنْهُمْ کو حیرت ہوئی کہ یہ کون بڑے مرتبے والا شخص ہے! جب وہ چلا گیا تو سرکار صَلَّى اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے، تو یوں پڑھتا ہے۔⁽³⁾ آئیے! ہم بھی پڑھ لیتے ہیں:

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

①... قَوْلِ الْبَدْرِ، باب ثَانِي، صفحہ: 277-

②... أَفْضَلُ الصَّلَاةِ، صفحہ: 149-

③... قَوْلِ الْبَدْرِ، باب ثَانِي، صفحہ: 125-

﴿6﴾ دُرُودِ شَفَاعَت

شافعِ اُمِّ صَلَّی اللہُ عَلَیْہِ وَاٰلِہٖ وَسَلَّم کا عظمت والا فرمان ہے: جو شخص یوں دُرُودِ پاک پڑھے، اُس کے لئے میری شَفَاعَت واجب ہو جاتی ہے۔ (1) آئیے! پڑھ لیتے ہیں:

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

﴿1﴾ 1 ہزار دن تک نیکیاں

حضرت ابنِ عباسِ رَضِيَ اللهُ عَنْهُ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اِس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (2) آئیے! پڑھتے ہیں:

جَزَى اللّٰهُ عَنَّا مُحَمَّدًا اَمَّا هُوَ اَهْلُهُ

﴿2﴾ گویا شبِ قَدْر حَاصِلِ کَرَمِی

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جس نے اِس دُعا کو 3 مرتبہ پڑھا، گویا اُس نے شبِ قَدْر حَاصِلِ کَرَمِی۔ (3) دعا کیا ہے؟ آئیے! پڑھتے ہیں:

لَا اِلٰهَ اِلَّا اللّٰهُ الْاَحَدُ الْوَحْدُ الْكَرِيْمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ

1... الترغیب والترہیب، کتاب الذکر والادعا، جلد 2، صفحہ 329، حدیث: 30-

2... مجمع الزوائد، کتاب الادعیہ، جلد 10، صفحہ 254، حدیث: 17305-

3... تاریخ ابنِ عساکر، جلد 19، صفحہ 155، حدیث: 4415-

﴿1﴾ شبِ جمعہ کی فضیلت

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: بے شک اللہ پاک ہر جمعہ کی رات کے شروع سے لے کر آخر تک اور ہر رات کے آخری تہائی حصہ میں دنیا کے آسمان پر تجلّی فرماتا ہے اور فرشتے کو حکم دیتا ہے، جو یہ اعلان کرتا ہے ﴿ ہے کوئی مانگنے والا کہ میں اُس کو عطا کروں ﴿ ہے کوئی توبہ کرنے والا کہ میں اُس کی توبہ قبول کروں ﴿ ہے کوئی بخشش مانگنے والا کہ میں اُس کو بخش دوں۔ اے نیکی چاہنے والے! (نیکی کے کام میں) جلدی کر اور اے گناہ کے چاہنے والے (گناہ کرنے سے) باز آ جا۔ (1)

﴿2﴾ جمعہ کے دن کا وظیفہ

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جو شخص جمعہ والے دن فجر کی نماز سے پہلے 3 مرتبہ **اَسْتَغْفِرُ اللہَ الَّذِیْ لَا اِلٰہَ اِلَّا ہُوَ وَ اَتُوْبُ اِلَیْہِ** پڑھے، اُس کے گناہ بخش دیئے جائیں گے، اگرچہ سمندر کی جھاگ سے زیادہ ہوں۔ (2)

1... کتاب النزول للدارقطنی، ذکر الراویۃ عن امیر المؤمنین علی... الخ، صفحہ: 92، حدیث: 3-

2... معجم الأوسط، جلد: 5، صفحہ: 392، حدیث: 7717-